



**РАКОМЕТНА ФЕДЕРАЦИЈА НА МАКЕДОНИЈА**

**ПРОПОЗИЦИИ**

**ПРВА МАШКА РАКОМЕТНА ЛИГА**

**ЗА НАТПРЕВАРУВАЧКА СЕЗОНА 2024/2025**

Врз основа на член 34 од Статутот на Ракометната Федерација на Македонија, по предлог на Натпреварувачка комисија, Управниот Одбор на ден 22.08.2024 ги донесе следните:

## ПРОПОЗИЦИИ

### ЗА НАТПРЕВАРУВАЊЕ ВО ПРВА МАШКА РАКОМЕТНА ЛИГА ЗА НАТПРЕВАРУВАЧКА СЕЗОНА 2024/2025

#### Член 1

Со овие Пропозиции се утврдува начинот и условите на натпреварувањето во ракометот во Прва машка ракометна лига за натпреварувачка сезона 2024/2025 година.

#### Член 2

Во системот на натпревари во Прва машка ракометна лига учествуваат 18 (осумнаесет) екипи поделени во две групи А со 10 (десет) екипи и група Б со 9 екипи (девет). Екипите учесници задолжително учествуваат во Куп натпреварувањето за сезона 2024/2025.

#### Член 3

Учесници во прва машка ракометна лига во натпреварувачката сезона 2024/2025 година се следните ракометни клубови:

1. РК ЕУРОФАРМ ПЕЛИСТЕР 2
2. РК ВАРДАР НЕГОТИНО
3. РК МУЛТИ ЕСЕНС
4. РК ГОЛДЕН АРТ КЛ7
5. РК СКОПЈЕ
6. РК АЕРОДРОМ
7. РК МЛАДОСТ 1977
8. РК ДРАЧЕВО
9. РК МЕТАЛУРГ РА
10. РК ЈЕХОНА
11. РК МАКЕДОНИЈА Ѓ.П
12. РК ШАМПИОН
13. РК ОВЧЕ ПОЛЕ 1958
14. РК ПАРТИЗАН 2016 СПОРТ
15. РК КИЧЕВО 2020
16. РК АСТРАИОН ХЕНДБОЛ



17. РК ТЕКСТИЛЕЦ
18. СРК ПРЕСПА ВАРДАР
19. МРК БОРЕЦ 1950

#### Член 4

Екипите во регуларниот дел од првенството ќе бидат поделени во две групи А и Б. Екипите за да се поделат во групи ќе бидат формирани 10 (десет) потови според пласманот од претходното првенство 2023/2024, како и ново пријавени екипи. Со жребање се одредува кој ќе се натпреварува од секој пот по една екипа во група.

<b>ПОТ 1</b>	<b>РК ЕУРОФАРМ ПЕЛИСТЕР 2</b>	<b>РК ВАРДАР НЕГОТИНО</b>
<b>ПОТ 2</b>	<b>РК МУЛТИ ЕСЕНС</b>	<b>РК ГОЛДЕН АРТ КЛ7</b>
<b>ПОТ 3</b>	<b>РК СКОПЈЕ</b>	<b>РК АЕРОДРОМ</b>
<b>ПОТ 4</b>	<b>РК МЛАДОСТ 1977</b>	<b>РК ДРАЧЕВО</b>
<b>ПОТ 5</b>	<b>РК МЕТАЛУРГ РА</b>	<b>РК ЈЕХОНА</b>
<b>ПОТ 6</b>	<b>РК МАКЕДОНИЈА Ѓ.П</b>	<b>РК ШАМПИОН</b>
<b>ПОТ 7</b>	<b>РК ОВЧЕ ПОЛЕ 1958</b>	<b>РК ПАРТИЗАН 2016 СПОРТ</b>
<b>ПОТ 8</b>	<b>РК КИЧЕВО 2020</b>	<b>РК АСТРАИОН ХЕНДБОЛ</b>
<b>ПОТ 9</b>	<b>РК ТЕКСТИЛЕЦ</b>	<b>СРК ПРЕСПА ВАРДАР</b>
<b>ПОТ 10</b>	<b>МРК БОРЕЦ 1950</b>	

Системот на натпреварување во регуларниот дел по групи ќе се одигра по еднокружен бод систем (домаќин-гостин) 2x9 кола вкупно 18 кола.

По завршување на регуларниот дел од првенството се формираат две групи:

- Плеј Офф група која ќе брои 10 (десет) екипи формирана од екипите од 1-5 место од А и Б групите.
- Плеј Аут група која ќе брои 10 (десет) екипи формирана од екипите од 6-10 место од А и Б групите.

Во Плеј оф и Плеј аут групите се пренесуваат резултатите и бодовите постигнати со екипите со кои веќе се играло во регуларниот дел во групата а се пласирале во иста група Плеј Офф или Плеј Аут групата.

Ќе се играат 2x5 кола или вкупно 10 (десет) кола (домаќин/гостин) само со екипите кои играле во другата група во регуларниот дел. Првопласираната екипа од Плеј-Оф влегува директно во Супер Лига а второпласираната екипа од Плеј-Оф ќе игра еден бараж натпревар со петто пласираната екипа во плеј аут групата од супер лига.



Местото за одигрување на тој натпревар го одредува Натпреварувачка комисија. Во случај овој натпревар да заврши нерешено се изведуваат директно седмерци. Победникот од овој натпревар ќе обезбеди учество во Супер Машка Лига во натпреварувачка сезона 2025/2026.

Распоредот за одигрување на ракометните натпревари во регуларниот дел на лигите го одредува Натпреварувачка комисија, врз основа на извлечените натпреварувачки броеви по Бергеровиот систем на екипите прикажани во член 4 од овие пропозиции.

Бодувањето по одигран натпревар се валоризира на следниов начин:

- Победа 2 бода;
- Пораз 0 бодови;
- Нерешено 1 бод;

#### **Член 5**

Натпреварите ќе се играат 2 x 30 минути со одмор од 15 минути. На натпреварите ќе се користи топка број 3 (ИХФ) со лепак.

#### **Член 6**

За натпреварувачката сезона 2024/25 при системот на натпревари при РФМ бројот на странци кој можат да настапат на еден натпревар изнесува вкупно 8 (осум) и тоа:

- Од вкупната бројка на странски ракометари право на настап да имаат 5 (пет) ракометари кои што имаат настап за својата национална репрезентација во било која селекција (сениорска, младинска, кадетска).
- Од вкупната бројка на странски ракометари 3 (три) ракометари да можат да настапат без ограничување од претходната точка по слободен избор на клубовите.
- Ограничувањето за настап на еден натпревар на странските играчи се однесува ЕДИНСТВЕНО на националното првенство при систем на натпревари на РФМ, а за учество во ЕХФ, ИХФ натпреварувања или СЕХА лигата нема ограничување.

#### **Член 7**

Со лигата непосредно раководи Натпреварувачка комисија ([natprevaruvackakomisija.rfm@gmail.com](mailto:natprevaruvackakomisija.rfm@gmail.com)) како и органи на УО на РФМ со седиште во Скопје во просториите на Ракометната Федерација на Македонија, Адреса бул. Кузман Јосифовски - Питу бр. 15 Скопје, тел. 02/2464-444, 02/2464 - 000 ; факс 02/2401- 773, e-mail : [rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk) и веб страна : [www.macedoniahandball.com.mk](http://www.macedoniahandball.com.mk)

Натпреварувачката комисија во својот делокруг на функционирање задолжително објавува билтени кој се објавуваат на интернет страната на РФМ [www.macedoniahandball.com.mk](http://www.macedoniahandball.com.mk) и истиот се доставува во електронска форма до клубовите.

Информациите кои произлегуваат од системот на натпревари ќе бидат нотирани согласно член 62 став 3 и став 4 од Статутот на РФМ, во тековниот календарски месец.

### Член 8

Во случај да еден или повеќе ракометари или службени претставници бидат санкционирани со црвен или плав картон поради обид за физички напад, физички напад, плукање, и се што се подразбира под грубо неспортско однесување (црвен картон) и екстремно грубо неспортско однесување (плав картон), сторителите на прекршокот ќе бидат автоматски суспендирани се до конечна одлука на дисциплинска комисија на РФМ. Истите се должни после натпревар да достават писмена изјава до делегатот на натпреварот или во рок од 24 часа да достават писмена изјава до Натпреварувачка комисија на е-маил: [natprevaruvackakomisija.rfm@gmail.com](mailto:natprevaruvackakomisija.rfm@gmail.com) и до координаторот на Супер лиги [metalarikm@gmail.com](mailto:metalarikm@gmail.com). Судиите и делегатот мора да дадат образложение за црвениот или плавиот картон во изјавата по натпреварот. Од претходното се изземаат ракометари кои се дисквалификувани поради трето исклучување на временска казна од 2 минути, како и дисквалификувани играчи поради груб прекршок во игра према противнички играч, бидејќи казната се однесува само за тој натпревар.

Доколку сторителите на прекршокот не достават писмена изјава после натпреварот до делегатот или во рок од 24 часа (по е-маил) до Натпреварувачка комисија и Координаторот на Супер лиги, Дисциплинската комисија ќе решава без нивни изјави, а прекршителот ќе биде казнет согласно Дисциплинскиот правилник на РФМ.

Доколку делегатот-контролор наведе лица кои биле присутни на настанот, Натпреварувачка комисија цени дали е потребно да земе изјави на сведоците или ги повика на службен разговор за појаснување на случувањата.

Доколку Натпреварувачка комисија има сознание или дојава за прекршување на правилата за игра, несанкционирани опасни прекршоци на одигран натпревар или груби дисциплински прекршоци а за истите не се превземени соодветни санкции од страна на службените лица (судиите и делегатот), а со гледање на снимката од натпреварот утврди дека имало елементи за превземање на санкции а не се превземени, за прекршителите

ќе поднесе пријава до Дисциплинската комисија на РФМ.

Лицето кое ќе ја повлече екипата од понатамошниот тек на натпреварот подлежи на задолжителна дисквалификација и ќе се казни согласно Дисциплинскиот правилник на РФМ.

- Екипата која го напушта теренот и се врати во определеното време од 3 минути за да го продолжи натпреварот се казнува со парична казна од 30.000,00 денари, а лицето кое се обидело да ја повлече екипата се казнува согласно Дисциплински правилник на РФМ.
- Ако екипата која го напушти теренот не се врати во рок од 3 минути, натпреварот трајно ќе се прекине, натпреварот се регистрира со службен резултат 10:0 за противничката екипа и минус еден (-1) бод од бодовното салдо на екипата која го напуштила теренот како и со парична казна согласно Дисциплински правилник на РФМ.

## Член 9

Доколку две или повеќе екипи имаат освоено ист број на бодови, се вреднува следниот систем на одредување на пласманот на табелата:

Во случај да 2 (две) екипи имаат ист број на бодови во конечната табела, пласманот се одредува на следниот начин:

- Подобрo пласирана ќе биде екипата што има освоено повеќе бодови во меѓусебните натпревари,
- Доколку во меѓусебните натпревари имаат освоено ист број на бодови, тогаш подобрo пласирана е екипата што има подобра гол-разлика во меѓусебните натпревари,
- Доколку во меѓусебните натпревари гол-разликата е иста, во тој случај подобрo пласирана екипа ќе биде екипата што на гости има постигнато повеќе голови,
- Доколку во меѓусебните натпревари екипите имаат ист број на победи, со идентичен резултат (иста гол-разлика, исто постигнати голови дома и во гости), во тој случај екипите го делат местото. Ако е во прашање место на табелата кое одлучува кој ќе биде првак или за учество на некој од меѓународните купови, Купот на Република Северна Македонија, кој ќе игра плеј оф или пак одлучува за испаѓање од лигата, Натпреварувачка комисија закажува одигрување на еден натпревар на неутрален терен. Местото на одигрување се одредува во согласност



со екипите.

- Доколку екипите не постигнат согласност местото за одигрувањето одредува Натпреварувачка комисија. Трошоците за овој натпревар ги снесат екипите учеснички рамноправно.

Во случај да 3 (три) или повеќе екипи имаат ист број на бодови во конечната табела, се прави **МИНИ ТАБЕЛА** на екипите со ист број на бодови а пласманот се одредува на следниот начин:

- Подобро пласирана ќе биде екипата што има освоено повеќе бодови во меѓусебните натпревари,
- Доколку во меѓусебните натпревари имаат освоено ист број на бодови, тогаш подобро пласирана е екипата што има подобра гол-разлика во меѓусебните натпревари,
- Доколку екипите имаат иста гол-разлика, подобро пласирана е екипата што има постигнато повеќе голови во меѓусебните натпревари,
- Во случај да екипите во меѓусебните дуели имаат ист број на бодови, иста гол разлика, ист број постигнати голови, во тој случај го делат местото. Ако е во прашање место на табелата кое одлучува кој ќе биде првак или за учество на некој од меѓународните купови, купот на Република Северна Македонија, кој ќе игра плеј оф или одлучува за испаѓање од лигата, Натпреварувачка Комисија закажува одигрување на **МИНИ ТУРНИР** (екипите ќе играат по еден натпревар меѓу себе) на неутрален терен. Местото на одигрување се одредува во согласност со екипите.
- Доколку екипите не постигнат согласност местото за одигрување го одредува Натпреварувачка комисија. Трошоците за овие натпревари ги снесат екипите учеснички рамноправно.

## Член 10

Сите натпревари во сениорските лиги се играат во сабота/недела во период од 12:00 до 20:00 часот и среда/четврток со почеток од 17:00 до 20:00 часот (со исклучок во договор на екипите, а по одобрение на натпреварувачката комисија, денот и сатницата за натпреварот може да се промени).

Организатор на натпреварот и домаќин е клубот кој е во официјалниот распоред на натпреварите прво назначен од Натпреварувачка комисија.

- Во интерес на регуларноста на одвивањето на завршниот дел на првенството, Натпреварувачка комисија може да одлучи во последните 3 (три) кола од



првенството одредени натпревари да се играат во ист ден и ист термин.

- Натпреварувачка комисија е должна да закаже одигрување во исто време само одделни натпревари кои одлучуваат за пласманот на табелата.
- Во исклучителни случаи Натпреварувачка комисија може да го одложи целото коло на лигите, доколку тоа го бараат општите интереси на ракометниот спорт.
- Натпреварувачка комисија по свое видување може поедини натпревари да ги утврди како натпревари од висок ризик.

### Член 11

Натпреварувачка комисија може да одложи или презакаже одредени натпревари или цело коло во следните случаи:

- доколку играчите (или тренер) од една од екипите настапуваат во државните репрезентации предвидени со календар на ЕХФ/ИХФ или на меѓународни натпревари со репрезентацијата
- епидемија/пандемија, само согласно законската регулатива;
- елементарни непогоди, само согласно законската регулатива;
- забрана од страна на Здравствената установа или надлежниот орган на локалната самоуправа за напуштање на населено место;
- по барање на селектор за потребите на репрезентацијата (ако календарот на натпревари го дозволува тоа).

Оправданоста на образложението го цени Натпреварувачка комисија и по истото донесува одлука. Еднаш одложен натпревар на овој начин клубовите немаат право на повторно барање за одлагање на истиот.

За секој друг случај потребна е согласност на клубот чиј натпревар се одложува и претходно договорен термин за одигрување на одложениот натпревар кој се доставува до Натпреварувачка комисија најдоцна 72 часа пред закажаниот термин и истиот мора да се одигра најдоцна седум дена од претходно предвидениот термин (со исклучок на натпревар кој е закажан со ТВ пренос).

Поместувањето на утврдениот термин за играње (од сабота во недела, среда во четврток или обратно), клубот домаќин може да го измени со известување на противничката екипа, службените лица и Натпреварувачка комисија најдоцна 72 часа пред одигрување на натпреварот (исклучок е договорен ТВ пренос).

Екипа која учествува во ЕХФ натпреварување, доколку натпреварите од домашното првенство се совпаѓаат со датумот на ЕХФ календарот, има обврска натпреварите од домашното првенство да ги одигра во временски период од 7 дена пред или после совпаѓање на календарот на ЕХФ.

Секоја екипа која сака да игра меѓународен пријателски натпревар мора истиот да биде



пријавен во РФМ и до Натпреварувачка комисија, најмалку 10 дена пред одржувањето на истиот.

### **Член 12**

Во случај домаќинот да не врши LIVE STREAM на одреден натпревар екипата е должна да го снима натпреварот и снимката да биде предадена на делегатот по натпреварот или испратена до РФМ во рок од 24 часа, а екипата домаќин ќе биде санкционирана со парична казна од 15.000,00 денари. Во случај да натпреварот не е воопшто снимен клубот домаќин ќе биде казнет со парична казна од 30.000,00 денари.

### **Член 13**

Во одредена ситуација каде што одлука на судиите може да доведе до ситуација на поднесување на жалба за натпреварот поради материјална повреда на правилата, судиите имаат право ситуацијата да ја погледнат на LIVE STREAM (ситуации во последните 30 секунди, директен црвен картон за време на целиот натпревар и ситуации кога екипа игра без голман).

### **Член 14**

На натпреварите во натпреварувачката сезона 2024/2025 година право на настап имаат сите правилно регистрирани и лиценцирани ракометари и тоа во есенскиот дел родени 2008 година и постари, а пролетниот дел 2009 година и постари. Ракометар без редовно извршен и заверен лекарски преглед од страна на специјалист по спортска медицина со важност од почеток до крај на есенската/пролетната полусезона нема да биде внесен во системот на играчи кои имаат право на настап.

Ракометар под 16 години има право на настап во сениорска конкуренција доколку доставува спортски специјалистички медицински преглед на секој 3 месеци и при регистрација/лиценцирање да достави Изјава од родител заверена на нотар дека одобрува да земе учество во повисока возрасна категорија од предвидената.

Право на регистрација/лиценца во една полусезона на помлади од 16 години екипата има право на има 3 (три) ракометари во списокот (истите не можат да се менуваат во текот на полусезоната) кој го поднесува до Регистрациона комисија, а право на настап на еден натпревар има 2 (два) од регистрирани/лиценцирани 3 (три).

Во општините во кои нема специјалист по спортска медицина, здравствената контрола на спортистите ќе ја врши лекар-специјалист по општа медицина или специјалист по интерни болести.



Во натпреварувачката сезона 2024/2025, секоја екипа е должна да пријави листа со минимум 20 и максимум 35 ракометари со валиден лекарски преглед со цел да добијат лиценца и да бидат внесени во системот на играчи, во спротивно екипата нема да биде вклучена во системот на натпревари.

Листите за регистрација и лиценцирање на ракометарите и официјалните лица заедно со лекарскиот преглед треба да се достават најдоцна 20 дена пред почетокот на есенскиот дел и 20 дена пред почетокот на пролетниот дел на натпреварувањето. На екипите им се дава заверен список со играчи кои имаат право на настап. Играч кој не е на списокот и не е внесен во системот, НЕМА ПРАВО НА НАСТАП.

Во случај на достава на документација за регистрација на играчи после рокот предвиден од претходниот став, Регистрациона комисија одредува надомест, за извршена регистрација на играчи за сезона 2024/2025.

Ако се утврди дека на натпревар настапил ракометар која не е во системот, ракометарот кој немал право на настап или настапил под друго име натпреварот се регистрира со службен резултат 10:0 и се одзема еден (-1) бод од бодовното салдо на екипата за која настапил и парична казна според ДП на РФМ.

Екипа што има пријавено помал број од 35 ракометари во текот на преодниот рок може списокот да го надополни до 35 ракометари. Екипа која веќе има пријавено листа со 35 ракометари и во преодниот рок ангажира нови ракометари, има право на замена на ракометари од постојната листа.

По завршувањето на летниот преоден рок од 01.07. - 01.09.2024 година и зимскиот преоден рок од 01.01. - 28.02.2025 година, клубовите немаат право на замена или пријавување на ракометари, освен за интернационални трансфери или прва регистрација на нов ракометар/ка во системот на натпреварувања до 35 ракометари во списокот на играчи.

Во сезона 2024/2025 право на настап еден ракометар во тековната полусезона ќе има во сите категории и тоа сениорска, младинска, кадетска и пионерска категорија.

Ракометарот која настапил на натпревар за младинска, кадетска, пионерската екипа и сениорската екипа, нема право на настап во било која друга категорија во истиот ден.

Доколку еден ракометар настапи за било кои две категории во ист ден натпреварите се регистрираат со службен резултат 10:0, (-1) бод и парична казна според Член 10 од ДП а овластеното лице се казнува според Член 15 од ДП.

Ракометарот кој е лиценциран и како службено лице (А, Б, Ц, Д) има единствен број на



лиценца. На ист натпревар ракометарот не може да биде внесен во записникот како играч и како службено лице.

На натпреварите во лигата службените претставници на екипите задолжително еден час пред почетокот на натпреварот на делегатот - контролор му ја доставуваат листата со заокружени максимум 16 ракометари, а минимум 12 ракометари и 4 службени лица од кои 1 мора да има тренерска лиценца (авторизирана/издадена лиценца со 3 категорија од страна на Здружение на ракометни тренери на Македонија согласно РИНК конвенцијата на ЕХФ).

Во случај да една од екипите не пријави минимум 12 ракометари пред натпреварот, натпреварот нема да се одигра и ќе биде регистриран со службен резултат 10:0 за противничката екипа и -1 (еден) бод, за екипата која немала минимум 12 ракометари пред натпреварот. Во случај и двете екипи да немаат минимум по 12 ракометари пред натпреварот, натпреварот нема да се одигра а на двете екипи им се одзема по еден бод, -1 (еден) бод од бодовното салдо.

Делегатот контролор има право да бара документ за идентификација на одредени ракометари или службени претставници ако постои сомневање за нивниот идентитет.

Службените претставници на клубовите мора да бидат лиценцирани за тековната натпреварувачка сезона. Во спротивно не можат да бидат внесени во системот, односно не можат да бидат внесени во записникот и да седат на клупата за резервни играчи.

На клупата за резервни играчи можат да седат максимум четири претставници и тоа само по еден претставник со лиценца А, Б, Ц, Д.

На натпревар секоја екипа задолжително мора да има службен претставник и лиценциран тренер. Доколку екипа настапи без службен претставник или лиценциран тренер, екипата ќе биде санкционирана согласно Дисциплинскиот Правилник на РФМ.

## **Член 15**

Клубот ќе биде казнет во следните случаи:

- за фрлена петарда во сала,
- повеќе фрлени петарди,
- за секое фрлање на останати предмети (запалки, монети, шишиња, ролни хартија и други ситни метални и тврди предмети опасни по здравјето и животот на актерите на натпреварот),
- влегување на публика во терен,
- недолично скандирање или скандирање по национална, верска и расна основа на навивачки групи,

За сите прекршоци од претходните 5 става, клубот ќе биде казнет со парична казна до 150.000 денари, а за висината на казната одлучува Дисциплинска комисија.

За прекршоци кои не се наведени во овој член, ќе бидат применети одредбите од Дисциплински правилник на РФМ.

Горенаведените одредби се однесуваат и на гостинската екипа во случај прекршоците да бидат направени од страна на нивните симпатизери-навивачи.

### Член 16

Домаќинот е должен да организира обезбедување (неопходен број редари), навреме со допис да го пријави натпреварот во МВР - во подрачната единица на која се одигрува натпреварот за што е должен на делегатот да му достави заверена пријава. За присуство на полицијата одлучува подрачната единица на МВР.

Доколку домаќинот не приложи доказ дека натпреварот е пријавен во МВР истиот нема да се одигра и ќе биде регистриран со службен резултат 10:0 за гостинската екипа и -1 бод ќе се одземе од бодовното салдо на домашната екипа и клубот домаќин ќе биде казнет со парична казна по ДП на РФМ.

### Член 17

Ракометните клубови имаат право на приговор до официјално делегираните службени лица пред почетокот на натпреварот во врска со право на настап на ракометар/ка на конкретниот натпревар, во спротивно Натпреварувачка комисија и органите и телата на РФМ постапуваат по службена должност, по завршување на натпреварот согласно Нормативните акти на РФМ).

По одигран натпревар екипите имаат право на жалба, доколку истата се однесува на материјална повреда, односно правила кои влијаеле на резултатот од натпреварот, или повреда од организациски аспект за спроведување на натпреварот.

Жалбата се најавува исклучиво преку овластен претставник од клубот. Најавувањето на жалбата се внесува во службениот записник по завршувањето на натпреварот по одиграниот натпревар.

Во неа мора да се наведат кратко мотивите на жалбата, а во рок од 72 часа во писмена форма преку е-маил: [rfm.prvenstvo@macedoniahandball.com.mk](mailto:rfm.prvenstvo@macedoniahandball.com.mk), [natprevaruvackakomisija.rfm@gmail.com](mailto:natprevaruvackakomisija.rfm@gmail.com) и [karbeska@gmail.com](mailto:karbeska@gmail.com) детално да ја



образложат жалбата.

Судиите и контролорот/делегат мора да го дадат своето мислење во писмена форма (на истите е-маил адреси) со наводите во најавената жалба.

LIVE STREAM, ЦД-то или УСБ-то од натпреварот се зема како доказен материјал за решавање на жалбата. Натпреварувачка комисија снимката ќе ја гледа само во случај жалбата да се разгледува.

Натпреварувачката Комисија при РФМ постапува единствено по писмено образложение на жалбата од екипата која поднесува жалба и приложена уплатата во износ од 30.000,00 денари за материјална повреда или приложена уплата од 10.000,00 денари за повреда од организациски аспект за спроведување на натпреварот. Уплатата и жалбата да бидат доставени во рок од 72 часа по завршување на натпреварот. Во случај на материјална повреда се прегледува целиот одигран натпревар.

Жигот на поштата од препорачаната пратка се зема како доказ за оцена на благовременоста на испратената жалба. За ненавремено доставување на писменото образложение или уплатата за најавената жалба, истата не се разгледува. Жалителот може да се откаже од жалбата се до нејзиното донесување, односно се до донесувањето на одлука по неа и тоа со писмено образложение. Во тој случај уплатата се враќа. Толкување за најавената жалба дава Натпреварувачка комисија, а решава Дисциплинската комисија на РФМ.

Одлуката на Дисциплинската комисија се објавува во билтенот кој што се објавува на WEB страната на РФМ [www.macedoniahandball.com.mk](http://www.macedoniahandball.com.mk) и истото се доставува по електронска пошта до клубовите што се смета дека датумот и времето на објавување е датум на предавање на решението до странките во жалбената постапка (билтенот).

### **Член 18**

За се што не е предвидено во Пропозициите важат одредбите односно актите на Регистрациониот правилник, Дисциплинскиот правилник, Правилата на ракометната игра, Правилник за организација и спроведување на ракометни натпревари, Нормативните акти на РФМ и позитивните законски прописи.

**Ракометна Федерација на Македонија**  
**Натпреварувачка комисија**